

امریکہ جان لے کہ پاکستانی قوم وطن عزیز کے دفاع کیلئے ایک ہے، الطاف حسین  
ایم کیو ایم ملک کے دفاع کیلئے مسلح افواج اور حکومت کے شانہ بشانہ ہر قسم کی قربانی دینے کیلئے تیار ہے  
پیپلز پارٹی کے خلاف اندر سے سازش سے نمٹنے کیلئے ہم جان کی پرواہ کئے بغیر عہد وفا نبھانے کیلئے تیار ہیں  
لال قلعہ گراؤند عزیز آباد میں ایم کیو ایم شعبہ خواتین کے اجتماع سے ٹیلی فونک خطاب

لندن۔۔۔ 17، اکتوبر 2011ء

متحدہ قومی موومنٹ کے قائد جناب الطاف حسین نے امریکی حکومت کو مخاطب کرتے ہوئے کہا ہے کہ پاکستانی قوم وطن عزیز کے دفاع کیلئے ایک ہے اور ایم کیو ایم ملک کے دفاع  
کیلئے مسلح افواج اور حکومت کے شانہ بشانہ ہر قسم کی قربانی دینے کیلئے تیار ہے۔ پیپلز پارٹی کے خلاف اندر سے سازش کی جا رہی ہے، ہم صدر، وزیراعظم اور وفاقی کابینہ کو یقین  
دلاتے ہیں کہ اس سازش سے نمٹنے کیلئے ایم کیو ایم کی ضرورت پیش آئی تو ہم جان کی پرواہ کئے بغیر عہد وفا نبھانے کیلئے تیار ہیں۔ ایم کیو ایم خواتین کے خلاف فرسودہ رسومات اور  
انکے بنیادی حقوق سلب کرنے کے خلاف ہے، ملک پر ایم کیو ایم کی حکومت قائم ہوئی تو خواتین پر ظلم کرنے والے سرعام لٹکائے جائیں گے۔ یہ بات انہوں نے لال قلعہ گراؤنڈ  
عزیز آباد میں ایم کیو ایم شعبہ خواتین کی ذمہ داران اور کارکنان کے ایک بڑے اجلاس سے ٹیلی فونک خطاب کرتے ہوئے کہی۔ اجلاس میں خواتین نے ہزاروں کی تعداد میں  
شرکت کی۔ اس موقع پر خواتین کارکنان کا جوش و خروش قابل دید تھا۔ جناب الطاف حسین نے قرآنی آیات اور درود شریف سے اپنے خطاب کا آغاز کیا۔ انہوں نے کہا کہ جو  
گستاخ رسول اپنا مواز نہ سرکار دو عالم سے کرنے کی ناپاک جسارت کرے اس پر کروڑوں لعنت ہو۔ ایک شاتم رسول کہتا ہے کہ حضور نے اللہ کے حکم سے ہجرت کی وہ واپس چلے  
گئے لیکن میں واپس نہیں جاؤں گا۔ دور و قبل اسی گستاخ رسول نے کہا کہ مجھے اللہ نے حکم دیا ہے کہ جب تک مخالفین کو نیست و نابود نہ کر دوں، ہجرت نہیں کروں گا۔ اس موقع پر تمام  
شرکاء نے توبہ استغفار کا ورد کیا۔ جناب الطاف حسین نے کہا کہ اس گستاخ رسول کے خلاف مفتی عثمان یارخان، حافظ محمد سلفی، علامہ عباس کمیلی، مولانا اسد دیوبندی، شاہ تراب الحق  
قادری اور شاہ سراج الحق قادری نے ہمت و جرات اور قوت ایمانی کا مظاہرہ کیا ہے اور حق پرستانہ کردار ادا کیا ہے جس پر میں انہیں خراج تحسین پیش کرتا ہوں۔ انہوں نے کہا کہ  
ہمارے جاگیردارانہ، وڈیرانہ اور سردارانہ معاشرے میں جہاں شرفاء کی زندگی اجیرن بنا دی گئی ہے وہاں خواتین کا احترام کرنے کے بجائے انکی بے حرمتی کی جاتی ہے۔ کاروکاری  
اور غیرت کے نام پر خواتین کو قتل کر دیا جاتا ہے مگر ان کی دادی کرنے والا کوئی نہیں ہوتا۔ میں گزشتہ ایک ہفتہ سے قوم کی بیٹی عائشہ احمد ملک پر ڈھائے جانے والے مظالم کے  
خلاف مسلسل صدائے احتجاج بلند کر رہا ہوں کہ وزیراعلیٰ پنجاب میاں شہباز شریف کے صاحبزادے حمزہ شہباز نے قوم کی ایک بیٹی سے نکاح کیا اور پھر اس کو دھکے مار کر نکال دیا۔  
اس پر دباؤ ڈالا گیا کہ نکاح سے انکار کر دو لیکن جب عائشہ احمد نے یہ بات ماننے سے انکار کر دیا تو اسے جھوٹے مقدمے میں ملوث کر دیا گیا اور اسے 10 روز تک پولیس لاک اپ  
میں بہیمانہ تشدد کا نشانہ بنایا جاتا رہا کہ اس مغل شہزادے کے خلاف بیان نہ دیا جائے۔ پنجاب، سندھ، بلوچستان اور سوات میں جس کسی بھی بیٹی پر ظلم ڈھایا گیا الطاف حسین نے اس  
ظلم پر آواز بلند کی لیکن مخالفین کی جانب سے الطاف حسین پر ہی لعن طعن کی جاتی رہی۔ مجھے ان مخالفین کی لعن طعن کی کوئی پرواہ نہیں، میں کل کی طرح آج بھی ساتھیوں کو یہی درس  
دیتا ہوں کہ چاہے ان کی جان چلی جائے وہ قوم کی ماں، بہن اور بیٹی کی حفاظت کریں۔ انہوں نے افسوس کا اظہار کرتے ہوئے کہا کہ ابھی تک ملک کی کوئی بھی سیاسی و مذہبی  
جماعت، عائشہ احمد ملک کے آنسو پونچھنے ان کے گھر نہیں گئی اور نہ ہی سپریم کورٹ کے چیف جسٹس افتخار محمد چوہدری نے اس معاملہ پر از خود نوٹس لیا۔ انہوں نے صدر آصف  
زررداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ عائشہ احمد ملک اور انکے خاندان کو تحفظ فراہم کیا جائے اور قوم کی ماں بہن بیٹی پر ہاتھ اٹھانے  
کے عمل کو سب سے بڑا جرم قرار دیا جائے۔ انہوں نے کہا کہ دین اسلام میں خواتین کے احترام کا خصوصی درس دیا گیا ہے۔ جب نبی کریم پر غار حرا میں پہلی وحی نازل ہوئی اور آپ  
گھر پہنچے تو آپ کو دلا سے دینے والی پہلی ہستی حضرت خدیجہؓ تھیں، جب اہل بیت پر یزیدی افواج ظلم ڈھا رہی تھی، ایک ایک کر کے خاندان رسول کے جوانوں کو قتل کیا گیا، چھ ماہ  
کے معصوم بچے پر تیرہ برسائے گئے اس وقت یزید کے دربار میں کلمہ حق بلند کرنے والی حضرت زینبؓ تھیں، اسی طرح میدان جنگ میں مسلم خواتین نے مجاہدہ کا کردار ادا کر کے  
سپاہیوں کو پانی پلایا اور زخمیوں کی مرہم پٹی کی۔ پاکستان کی تاریخ کا جائزہ لیں تو ڈکٹیٹر شپ اور آمر کو لاکارنے والی بھی ایک خاتون محترمہ فاطمہ جناح تھیں، جب ذوالفقار علی بھٹو کو  
پھانسی دی گئی اور پی پی پی حکومت میں عیش کرنے والے مرد بھاگ گئے تو اس وقت جمہوریت کیلئے بیگم نصرت بھٹو اور بے نظیر بھٹو شہید میدان عمل میں آئیں۔ جب 19 جون  
1992ء کو ایم کیو ایم کے خلاف آپریشن کیا گیا اور نوجوان کارکنان کا گھروں پر رہنا ممکن بنا دیا گیا اور نائن زیرو پرتالے ڈال دیئے گئے تو ایسے کٹھن اور آزمائش کے وقت  
تحریک کی بہادر ماؤں بہنوں نے اسلامی تاریخ کی مجاہدہ کا کردار ادا کرتے ہوئے بزرگوں کے ساتھ ساتھ ملکر نائن زیرو کو آباد رکھا جس پر میں انہیں دل کی گہرائی سے سلام تحسین  
پیش کرتا ہوں۔ انہوں نے کہا کہ دنیا کی کوئی تحریک ایسی نہیں ہے جس میں خواتین شامل نہ ہوں لہذا خواتین کو حقیر جاننے اور ان پر ظلم کرنے کے بجائے ان کی قدر کی جائے

- جناب الطاف حسین نے کہا کہ حق پرستی کی تحریک پر ایک مرتبہ پھر کڑے امتحان کا وقت آن پڑا ہے، بہت سی قوتیں ایم کیو ایم کو بلواسطہ یا بلاواسطہ ختم کرنے کی سازشیں کر رہی ہیں اور ماضی کی طرح ایک مرتبہ پھر ایم کیو ایم کو ملک کے کونے کونے میں پھیلنے اور مظلوم عوام تک جانے سے روکنے کیلئے اس کے خلاف زہریلا پروپیگنڈہ کیا جا رہا ہے تاکہ پاکستان کے عوام مائیں بہنیں بیٹیاں ایم کیو ایم کے حق پرستانہ پیغام پر یقین کرنے کے بجائے ایم کیو ایم سے متنفر ہو جائیں۔ انہوں نے خواتین کارکنوں سے کہا کہ وہ کراچی سمیت اندرون سندھ، پنجاب، بلوچستان، خیبر پختونخوا اور ملک بھر میں جا کر ماؤں بہنوں کو تحریک کا پیغام پہنچائیں اور بتائیں کہ کس طرح مارا بھی ہمیں جاتا ہے، گردنیں بھی ہماری کاٹی جاتی ہیں اور بدنام بھی ہمیں کیا جاتا ہے۔ انہوں نے کہا کہ ایم کیو ایم نے خواتین کو اپنے حقوق کیلئے عملی جدوجہد کے میدان میں سرگرم کیا اور ہر شعبہ میں خواتین کو اپنی صلاحیتوں کے استعمال کا بھرپور موقع دیا، بلدیات ہی نہیں بلکہ قومی و صوبائی اسمبلیوں اور سینیٹ میں نمائندگی دی۔ انہوں نے کہا کہ بدقسمتی سے ہمارے معاشرے میں آج بھی خواتین کے ساتھ حقروں جیسا سلوک کیا جاتا ہے، انہیں کاروباری، وئی، قرآن سے شادی اور دیگر فرسودہ اور غیر انسانی رسموں کی بھینٹ چڑھایا جاتا ہے۔ ملک میں ایم کیو ایم کی حکومت آئی تو خواتین کے خلاف ان جرائم کا خاتمہ کیا جائے گا اور خواتین کو ان مظالم کا نشانہ بنانے والوں کو سرعام سزا دی جائے گی۔ جناب الطاف حسین نے کہا کہ میں صدر آصف زرداری، وزیراعظم یوسف رضا گیلانی، وفاقی وزیر داخلہ رحمن ملک، وفاقی کابینہ اور پیپلز پارٹی کی قیادت کو یقین دلاتا ہوں کہ پیپلز پارٹی کے اندر جو لوگ صدر مملکت اور پیپلز پارٹی کے خلاف سازشیں کر رہے ہیں انہیں ناکام بنانے کیلئے ایم کیو ایم کی جو بھی ضرورت ہو ہم اس میں آپ کا ساتھ دینے اور آپ سے عہد وفا نبھانے کیلئے ہر موقع پر موجود ہوں گے۔ انہوں نے کہا کہ اس وقت پاکستان اندرونی ہی نہیں بلکہ بیرونی خطرات میں بھی گھرا ہوا ہے۔ افغانستان کے بارڈر پر امریکہ نے جدید ہتھیاروں کے ساتھ اپنی افواج لگا دی ہیں۔ انہوں نے امریکہ کو مخاطب کرتے ہوئے کہا کہ پاکستانی قوم ملک کے دفاع کیلئے متحد ہے اور ایم کیو ایم ملک کے دفاع کیلئے حکومت اور فوج کے شانہ بشانہ قربانی دینے کیلئے تیار ہے۔ انہوں نے خواتین کارکنوں پر زور دیا کہ وہ عیدالاضحیٰ کے موقع پر قربانی کے جانوروں کی کھالیں خدمت خلق فاؤنڈیشن کیلئے زیادہ سے زیادہ جمع کرنے کیلئے کوششیں کریں تاکہ ہم مصیبت زدہ غریب و مستحقین کی زیادہ سے زیادہ خدمت کر سکیں۔ ہم سیلاب زدگان کیلئے اب تک کروڑوں روپے کا خشک اجناس، ادویات اور دیگر امدادی سامان اندرون سندھ بھیج چکے ہیں جبکہ پنجاب میں ڈیٹنگی کے مریضوں کیلئے لاہور میں خون کے عطیات جمع کر رہے ہیں۔ ہمارا پیغام سیاست نہیں بلکہ خدمت ہے۔ انہوں نے شعبہ خواتین کی ذمہ داران و کارکنان سے کہا کہ وہ نشتر پارک میں خواتین کے جلسہ عام کے انعقاد کیلئے تیاریاں شروع کریں، خود کو نظر یاتی بنیادوں پر مضبوط بنانے کیلئے ایم کیو ایم کے لٹریچر کو پڑھیں، اسٹیڈی سرکل کریں تاکہ ایم کیو ایم کا فلسفہ حقیقت پسندی و عملیت پسندی سمجھ میں آسکے۔ انہوں نے الیکٹرونک میڈیا اور اخبارات کے مالکان سے دردمندانہ اپیل کی کہ وہ ایسی رپورٹنگ سے محتاط رہیں جو انتشار کا سبب بنیں اور ایسی رپورٹنگ اور ایسے لوگوں کو پروموٹ کریں جو اتحاد بین المذاہب اور اتحاد بین المسلمین کا درس دیں۔

**ایم کیو ایم شعبہ خواتین کے تحت ہونیوالے لفت روزہ ورکشاپ میں نویں و سویں جماعت کی طالبات کو نمایاں نمبر حاصل کر کے کامیابی پر قائد تحریک جناب الطاف حسین کی جانب سے پانچ سو روپے انعام کا اعلان**  
کراچی۔۔ 17 اکتوبر 2011ء

متحدہ قومی موومنٹ کے قائد جناب الطاف حسین نے ایم کیو ایم شعبہ خواتین کے تحت ہونیوالے لفت روزہ ورکشاپ میں نویں و سویں جماعت کی طالبات کو نمایاں نمبر حاصل کر کے کامیابی پر انہیں مبارکباد پیش کی ہے۔ یہ مبارکباد انہوں نے ایم کیو ایم شعبہ خواتین کے اجلاس کے دوران پیش کی۔ اس موقع پر انہوں نے قائد تحریک جناب الطاف حسین نے ایم کیو ایم کی رابطہ کمیٹی کو ہدایت دی کہ وہ نمایاں نمبر حاصل کر کے کامیاب ہونیوالی طالبات کو پانچ سو روپے بطور انعام میری طرف سے پیش کریں۔

**سینئر صحافی و کالم نگار حمید اختر کے انتقال پر الطاف حسین کا اظہار افسوس**  
لندن۔۔ 17 اکتوبر 2011ء

متحدہ قومی موومنٹ کے قائد جناب الطاف حسین نے سینئر صحافی و کالم نگار حمید اختر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگواروں و احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے (آمین)۔

ایم کیو ایم شعبہ خواتین کے اجلاس کے دوران بصیرت سے محروم ایم کیو ایم شعبہ خواتین کی کارکن زینت

کو تنظیمی ترانے سنانے پر جناب الطاف حسین نے دو ہزار روپے انعام دینے کا اعلان کیا

کراچی۔۔۔ 17 اکتوبر 2011ء

ایم کیو ایم شعبہ خواتین کے اجلاس کے دوران بصیرت سے محروم ایم کیو ایم شعبہ خواتین کی کارکن زینت نے ایم کیو ایم کے قائد جناب الطاف حسین اور اجلاس کے شرکاء کو ایم کیو ایم کے تنظیمی ترانے سنائیں جس پر اجلاس کے شرکاء نے ان کا زور تالیوں بجا کر ان کا ساتھ دیا۔ اس موقع پر ایم کیو ایم کے قائد جناب الطاف حسین نے بصیرت سے محروم ایم کیو ایم شعبہ خواتین کی کارکن زینت کو دو ہزار روپے انعام دینے کا اعلان کیا اور کہا کہ جو افراد بصیرت سے محروم ہوتے ہیں اللہ کی ان کی مدد کرتا ہے اللہ تعالیٰ کے حضور دعا گو ہوں کہ کسی طرح ان کی بینائی واپس آجائے۔

ایم کیو ایم شعبہ خواتین کی سابقہ انچارج محترمہ شمیم آپا مرحومہ کی مغفرت کیلئے الطاف حسین کا اظہار تعزیت

کراچی۔۔۔ (اسٹاف رپورٹر) 17 اکتوبر 2011ء

متحدہ قومی موومنٹ کے قائد جناب الطاف حسین نے لال قلعہ گراؤنڈ عزیز آباد میں ایم کیو ایم شعبہ خواتین کے جنرل ورکرز اجلاس سے خطاب کے دوران ایم کیو ایم شعبہ خواتین کی سابق انچارج مرحومہ محترمہ شمیم آپا کے انتقال پر گہرے دکھ اور افسوس کا اظہار کیا ہے مرحومہ کی مغفرت اور سوگواران کیلئے صبر جمیل کی دعا کی۔ انہوں نے مرحومہ کی خدمات کو زبردست خراج عقیدت پیش کیا۔

ریلوے ملازمین کو تنخواہوں کی ادائیگی فی الفور یقینی بنائی جائے، ارکان قومی اسمبلی

کراچی۔۔۔ 17 اکتوبر 2011ء

متحدہ قومی موومنٹ کے حق پرست ارکان قومی اسمبلی نے پاکستان ریلوے میں مالی و انتظامی بحران اور تنخواہوں کی عدم ادائیگی کے سبب ملک بھر میں جاری ریلوے ملازمین کے احتجاجی مظاہروں، ٹرینوں کی بندش، معطلی اور مسافروں کو لاقح پریشانیوں اور مشکلات پر گہری تشویش کا اظہار کیا ہے اور مطالبہ کیا ہے کہ قومی اثاثے کو تباہی کے دھانے پر پہنچانے والے افراد کا سخت محاسبہ کیا جائے۔ اپنے مشترکہ بیان میں انہوں نے کہا کہ پاکستان ریلوے ہر لحاظ سے منافع بخش ادارہ ہے تاہم اس ادارے میں ریلوے انجن، ٹرینیں بند کر کے اور عوام کو میسر سفری سہولیات ختم کر کے اس نہج پر پہنچا دیا گیا ہے کہ آج ریلوے سے وابستہ ہزاروں ملازمین بھی تنخواہیں نہ ملنے پر احتجاج پر مجبور ہو چکے ہیں۔ انہوں نے کہا کہ ٹرینوں کی بندش اور محکمہ ریلوے کو تباہ کر کے خاص مافیا کو اس کا فائدہ پہنچایا جا رہا ہے۔ انہوں نے کہا کہ ریلوے کی تباہی کے باوجود آج بھی ملک بھر میں ریلوے اسٹیشنوں پر بنگلہ فل رہتی ہے اور جو ٹرینیں چل رہی ہیں وہ بھی خالی روانہ نہیں ہوتیں ہیں اس کے باوجود قومی اثاثے کو تباہی کے دھانے پر پہنچنا ہر ذی شعور شہری کیلئے لمحہ فکریہ ہے۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ تنخواہوں کی عدم ادائیگی کے باعث ملک بھر میں ریلوے ملازمین کے احتجاج کا سختی سے نوٹس لیا جائے، انہیں فی الفور تنخواہوں کی ادائیگی یقینی بنائی جائے اور قومی اثاثے کو اس نہج پر پہنچانے میں ملوث ذمہ داران کا تعین کر کے سخت ترین کارروائی عمل میں لائی جائے۔

حق پرستی کی تحریک میں نامساعد اور مشکل حالات کا سامنا کرنا پڑتا ہے، الطاف حسین

لندن:۔۔۔ 17 اکتوبر 2011ء

متحدہ قومی موومنٹ کے قائد جناب الطاف حسین نے ایم کیو ایم گلگت ملتان کے ذمہ داران و کارکنان کو تمام تر مشکلات اور نامساعد حالات کے باوجود حق پرستی کے نظریے کے فروغ کیلئے محنت و لگن سے کام کرنے پر زبردست خراج تحسین پیش کیا ہے۔ ذمہ داران و کارکنان کو یہ خراج تحسین انہوں نے گزشتہ روز گلگت ملتان اسمبلی میں حق پرست ایم ایل اے راجہ اعظم خان سے ٹیلی فون پر گفتگو کرتے ہوئے پیش کیا۔ جناب الطاف حسین نے کہا کہ حق پرستی کی تحریک میں نامساعد اور مشکل حالات کا سامنا کرنا پڑتا ہے اور ملک بھر میں پیغام حق پرستی کے فروغ سے خوفزدہ عناصر ایم کیو ایم کے خلاف منفی اور جھوٹا پروپیگنڈا کر رہے ہیں تاہم اسکے باوجود گلگت ملتان کے ذمہ داران و کارکنان ثابت قدم رہے جس پر

وہ زبردست شاباش اور خراج تحسین کے مستحق ہیں۔ حق پرست ایم ایل اے راجہ اعظم خان نے ہمت افزائی اور خراج تحسین پیش کرنے پر جناب الطاف حسین سے دلی تشکر کا اظہار کیا اور اس عزم کا اظہار کیا کہ مجھ سمیت گلگت بلتستان کے ذمہ داران و کارکنان آپ کی ولولہ انگیز قیادت میں حقوق کے حصول کی جدوجہد جاری رکھیں گے۔

## حافظ آباد میں اسکول وین کھائی میں گرنے کے ہولناک حادثہ میں متعدد بچوں کے زخمی ہونے اور ساہیوال میں کشتی الٹنے کے نتیجے میں متعدد افراد کے ڈوب کر ہلاک ہونے پر الطاف حسین کا اظہار افسوس

لندن۔۔۔ 17، اکتوبر 2011ء

متحدہ قومی موومنٹ کے قائد جناب الطاف حسین نے حافظ آباد میں اسکول وین کھائی میں گرنے کے ہولناک حادثہ میں متعدد بچوں کے زخمی ہونے اور ساہیوال میں کشتی الٹنے کے نتیجے میں متعدد افراد کے ڈوب کر جاں بحق ہونے پر گہرے دکھ اور افسوس کا اظہار کیا ہے اور مطالبہ کیا کی ایسے واقعات کی روک تھام کیلئے حکومت کو ٹھوس اور مثبت اقدامات بروئے کار لائیں جائے۔ ایک بیان میں جناب الطاف حسین نے ساہیوال میں ڈوب کر جاں بحق ہونے والے افراد کے لواحقین سے دلی تعزیت و ہمدردی کا اظہار کرتے ہوئے کہا کہ جھ سمیت ایم کیو ایم کے تمام کارکنان آپ کے غم میں برابر کے شریک ہیں انہوں نے حافظ آباد میں اسکول وین کھائی میں گرنے اور ساہیوال میں کشتی الٹنے کے سبب زخمی ہونے والے افراد اور بچوں کی جلد و مکمل صحت یابی اور جاں بحق افراد کی مغفرت کیلئے دعا بھی کی۔

## شاہراہ قراقرم پر بھاشا ڈیم کے متاثرین کے احتجاج کا فی الفور نوٹس اور جائز مطالبات تسلیم کئے جائیں، گلبر از خان خٹک

کراچی۔۔۔ 16، اکتوبر 2011ء

متحدہ قومی موومنٹ کی رابطہ کمیٹی کے رکن گلبر از خان خٹک نے شاہراہ قراقرم پر بھاشا ڈیم کے متاثرین کے احتجاج پر گہری تشویش کا اظہار کیا ہے اور مطالبہ کیا ہے کہ بھاشا ڈیم کے متاثرین کے تمام جائز مطالبات فی الفور تسلیم کئے جائیں۔ ایک بیان میں انہوں نے کہا کہ بھاشا ڈیم کے متاثرین گزشتہ تین روز سے شاہراہ قراقرم پر قوم کی عدم ادائیگی کے باعث احتجاج کر رہے ہیں تاہم متعلقہ ذمہ داران کی جانب سے اس احتجاج کا کوئی نوٹس نہیں لیا جا رہا ہے اور نہ ہی متاثرین کے ساتھ سچھتی کا اظہار کرتے ہوئے انہیں کسی قسم کی یقین دہانی کرائی جا رہی ہے۔ گلبر از خان خٹک نے حکومت سے مطالبہ کیا کہ بھاشا ڈیم کے متاثرین کو فی الفور رقوم کی ادائیگیاں کی جائیں اور متاثرین کو احتجاج پر مجبور کرنے والے متعلقہ ادارے کے افسران و اہلکاروں کے کارروائی کی جائے۔

## حق پرست رکن قومی اسمبلی ڈاکٹر عبدالقادر خانزادہ کا ایم کیو ایم فیصل آباد زون کا دورہ، اجلاس سے خطاب

اجلاس میں فیصل آباد میں گریجویٹ فورم کی جلد از جلد تشکیل پر زور دیا گیا

فیصل آباد میں 25 اکتوبر کو منعقدہ اجلاس میں گریجویٹ فورم کی باڈی تشکیل دی جائے اور آئندہ کیلئے لائحہ عمل طے کیا جائے گا

فیصل آباد۔۔۔ 17، اکتوبر 2011ء

متحدہ قومی موومنٹ کے حق پرست رکن قومی اسمبلی ڈاکٹر عبدالقادر خانزادہ نے گزشتہ روز فیصل آباد زون کا دورہ کیا اور ذمہ داران کے اجلاس خطاب کیا۔ اجلاس میں فیصل آباد میں گریجویٹ فورم کی جلد از جلد تشکیل پر زور دیا گیا اور تفصیلی تبادلہ خیال کیا گیا۔ اجلاس میں طے کیا گیا کہ فیصل آباد میں گریجویٹ فورم کی باڈی 25 اکتوبر کو منعقدہ اجلاس میں تشکیل دی جائے گی جس میں آئندہ کا لائحہ عمل بھی طے کیا جائے گا۔ اجلاس سے خطاب کرتے ہوئے ڈاکٹر عبدالقادر خانزادہ نے کہا کہ فیصل آباد میں گریجویٹ فورم کی تشکیل سے انجینئرز، ڈاکٹرز، اساتذہ، تاجران و سوسائٹی کے افراد کو ایک پلیٹ فارم میسر آجائے گا اور یہ تمام افراد متحد ہو کر ملک و قوم کی ترقی و خوشحالی کیلئے اپنا کردار ادا کر سکیں گے۔ اجلاس میں ایم کیو ایم فیصل آباد زون کے ذمہ داران نے ڈاکٹر عبدالقادر خانزادہ کو تنظیمی کارکردگی سے آگاہ کیا اور اس عزم کا اظہار کیا کہ وہ قائد تحریک جناب الطاف حسین کے فکر و فلسفہ اور نظریے کے فروغ کیلئے کام کرتے رہیں گے۔

## بارش وسیلاب متاثرین کیلئے اندرون سندھ میں خدمت خلق فاؤنڈیشن کی طبی و امدادی سرگرمیاں ساگھڑ کے کھپروٹی اور ہتھنگو میں طبی کیمپ کا انعقاد، حیدرآباد میں ٹیاری شہر اور مقیم شاہ گوٹھ میں متاثرین میں غذائی اجناس تقسیم کی گئیں حق پرست رکن سندھ اسمبلی نے بدین کے علاقے پنکر یو میں لگائے گئے طبی کیمپ کا دورہ کیا ساگھڑ۔۔۔ 17، اکتوبر 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام کھپروٹی اور ہتھنگو میں بارش اور سیلاب متاثرین کیلئے طبی کیمپس لگائے گئے جن پر سینکڑوں بارش و سیلاب متاثرین خواتین، بزرگ، بچوں اور نوجوانوں کو علاج و معالجہ کی مفت سہولیات فراہم کی گئیں۔ کھپروٹی اور ہتھنگو میں قائم کئے گئے طبی کیمپ پر ماہر ڈاکٹر اور پیرامیڈیکل اسٹاف کے عملے نے سینکڑوں مریضوں کا تفصیلی معائنہ کیا اور ادویات فراہم کی گئیں۔ حق پرست رکن سندھ اسمبلی فہیم الطانی، ایم کیو ایم اندرون سندھ تنظیمی کمیٹی کے رکن فاروق جمیل درانی اور ایم کیو ایم ساگھڑ زونل کمیٹی کے اراکین نے طبی کیمپوں کا دورہ کیا اور متاثرین کو فراہم کی جانے والی طبی سہولیات کا جائزہ لیا۔ اس موقع پر انہوں نے بارش متاثرین سے یکجہتی کا اظہار کیا اور انہیں ایم کیو ایم کی جانب سے ہر ممکن مدد و تعاون کی یقین دہانی کرائی۔ دریں اثناء ساگھڑ کی طرح حیدرآباد میں ٹیاری شہر اور مقیم شاہ گوٹھ کی یوسی شاہ عالم شاہ کے بارش اور سیلاب متاثرین میں جناب الطاف حسین کی ہدایت پر غذائی اجناس تقسیم کی گئیں۔ یہ غذائی اجناس حق پرست رکن سندھ اسمبلی اکرم عادل اور دیگر نے متاثرین بارش اور سیلاب زدگان میں اپنے ہاتھوں سے تقسیم کیں۔ علاوہ ازیں بارش اور سیلاب متاثرین کی طبی و امدادی سرگرمیوں کے سلسلے میں حق پرست رکن سندھ اسمبلی سہیل یوسف نے خدمت خلق فاؤنڈیشن کے زیر اہتمام بدین کے علاقے پنکر یو میں لگائے گئے طبی کیمپ کا دورہ کیا اور مریضوں سے ملاقاتیں کیں۔ انہوں نے طبی کیمپ پر خدمات انجام دینے والے ایم کیو ایم میڈیکل ایڈکمیٹی کے ڈاکٹروں اور پیرامیڈیکل اسٹاف کے ارکان کو قائد تحریک جناب الطاف حسین کی جانب سے زبردست خراج تحسین بھی پیش کیا۔

## متحدہ قومی موومنٹ و اسٹنٹن ڈی سی کے زیر اہتمام ممبر سازی مہم کا آغاز

واشنگٹن ڈی سی، 17، اکتوبر، 2011ء

ایم کیو ایم و اسٹنٹن ڈی سی کے زیر اہتمام 2010-2011 کیلئے رکنیت سازی اور عوامی مہم کے سلسلے میں یوم عزم کے نام سے ایک شاندار پروگرام منعقد کیا گیا اور قائد تحریک جناب الطاف حسین کی تحریر کردہ سوانح حیات میرا سفر زندگی کی رو نمائی بھی کی گئی۔ اس موقع واشنگٹن ڈی سی انچارج شاہد معین نے رکنیت سازی میں دلچسپی لینے پر شکر کا شکر یہ ادا کیا اور کہا کہ تنظیمی کاموں کو مزید بہتر بنانے، قائد تحریک جناب الطاف حسین کے پیغام حق پرستی کو موثر انداز میں پہنچانے، ملک کی موجودہ سیاسی صورتحال اور اس کے تناظر میں ایم کیو ایم کے اصولی موقف اور ایم کیو ایم کے خلاف تسلسل سے جاری سازشوں، منفی پروپیگنڈوں کو بے نقاب کرنے کیلئے امریکہ میں مقیم پاکستانی کمیونٹی کو اس ممبر سازی کی مہم کو کامیاب کرنا چاہئے۔ پاکستانی کمیونٹی کی معروف شخصیت اور پاکستان لنک کے صدر ملک حامد علی نے اس موقع پر اپنے خیالات کا اظہار کرتے ہوئے کہا کہ ایم کیو ایم ہی ملک کی وہ واحد سیاسی جماعت ہے جو ملک کو اس موجودہ سیاسی بحران سے نکالنے کی اہلیت رکھتی ہے۔ آخر میں ایم کیو ایم نارتھ امریکہ کے نگران عباد الرحمن نے اپنی تقریر میں رکنیت سازی کی مہم کی اہمیت پر روشنی ڈالتے ہوئے کہا کہ آج ہمارا ملک جن نامساعد حالات سے دوچار ہے ضرورت اس بات کی ہے کہ ہم اپنے اندر سے تمام تر اختلافات کو بالائے طاق رکھ کر متحد ہو جائیں اور امریکہ میں مقیم پاکستانی ایم کیو ایم کی اس ممبر سازی کا حصہ بنیں۔ انہوں نے مزید کہا کہ وہ دن دور نہیں جب قائد تحریک جناب الطاف حسین کا فلسفہ ملک کے کونے کونے میں رائج ہوگا اور اس انقلاب کے نتیجے میں قوم کی مایوسی کے دن ضرور دور ہوں گے۔ انہوں نے رکنیت سازی مہم کے آغاز پر ایم کیو ایم امریکہ کے ذمہ داران اور کارکنان کو مبارکباد پیش کی اور اس امید کا اظہار کیا کہ ایم کیو ایم کے کارکنان پاکستانی کمیونٹی میں حق پرستی کے پیغام کو عام کرنے کے لئے اپنا بھرپور کردار ادا کریں گے۔

## اے پی ایم ایس اونے ہمیشہ مثبت سرگرمیوں کو جنم دیا ہے، فرحان شمس

حیدرآباد۔۔۔ 17 اکتوبر 2011ء

آل پاکستان متحدہ اسٹوڈنٹس آرگنائزیشن نے ہمیشہ طلبہ کو ایسے مواقع فراہم کئے جنکی بدولت ان میں مثبت سرگرمیوں نے جنم لیا۔ ان خیالات کا اظہار آل پاکستان متحدہ اسٹوڈنٹس آرگنائزیشن کے چیئرمین فرحان شمس نے ڈگری کالج لطیف آباد کے آڈیٹوریئم حال میں آل پاکستان متحدہ اسٹوڈنٹس آرگنائزیشن حیدرآباد سیکٹر کے زیر اہتمام انٹر کالج تقریری مقابلہ بعنوان "تعلیمی اداروں میں طلبہ تنظیموں کا کردار" ہے کی تقریب سے خطاب کرتے ہوئے کیا۔ تقریب میں APMSO کے مرکزی وائس چیئرمین عبدالوہاب جوائنٹ سیکرٹری عدیل صفری، سیکریٹری نشر و اشاعت احسن غوری متحدہ قومی موومنٹ حیدرآباد زون کے جوائنٹ زونل انچارج نوید شمسی رکن زونل کمیٹی افتخار قائم خانی حق پرست رکن صوبائی اسمبلی اکرم عادل APMSO حیدرآباد کے ذمہ داران و کارکنان مختلف کالجز کے پرنسپل و اساتذہ اور حیدرآباد کے مختلف کالجز سے تعلق رکھنے والے طلباء و طالبات نے کثیر تعداد میں شرکت کی۔ انہوں نے مزید کہا کہ APMSO سے وابستہ طلبہ نے ہمیشہ اپنے عمل و کردار یہ ثابت کیا کہ وہ قائد تحریک الطاف حسین کے فکر و فلسفہ کو پھیلانے میں کوشاں ہے اور ہم قائد تحریک الطاف حسین کی تعلیمات پر عمل پیرا ہو کر ہی اس ملک کے اور اپنے مستقبل کو بہتر سے بہتر بنا سکتے ہیں۔ انہوں نے کہا کہ ہمارا ملک مسائل میں گھرا ہوا ہے اس ملک کو ان مسائل سے نجات دلانے کیلئے نوجوان طبقے کو آگے آنا ہوگا، اے پی ایم ایس اور طلبہ اور طالبات کو ایسا پلیٹ فارم فراہم کرتی ہے جہاں انکی صلاحیتوں کو ابھارا جاتا ہے تاکہ طلبہ ان صلاحیتوں کو استعمال کر کے ملک کی فلاح و بہبود کیلئے کام کر سکیں۔ فرحان شمس نے طلباء و طالبات پر زور ڈالتے ہوئے کہا کہ بحیثیت طالب علم ہم پر لازم ہے کہ ہم اپنی تعلیم پر بھرپور توجہ دیں اور پاکستان کی تعمیر اور ترقی میں اپنا قلمی کردار ادا کریں۔ تقریب سے اے پی ایم ایس او کے مرکزی سیکریٹری نشر و اشاعت احسن غوری نے خطاب کرتے ہوئے کہا کہ اے پی ایم ایس اونے ہمیشہ نہ صرف طلبہ کے مسائل کو اجاگر کیا بلکہ اس کے حل کیلئے عملی کوششیں ہیں انہوں نے کہا کہ طلبہ نے تکمیل پاکستان میں اپنا اہم کردار ادا کیا تھا اور آج ہمیں اس ملک کو بچانے کیلئے جدوجہد میں شامل ہونا پڑیگا، اس ملک میں 64 سالوں سے موروثی سیاسی نظام رائج ہے جس کی وجہ سے اس ملک کو تعلیم یافتہ باشعور نوجوان طلبہ اور طالبات سیاست کا حصہ نہیں بن سکتے تھے مگر قائد تحریک جناب الطاف حسین بھائی نے آج سے 33 سال پہلے اس فرسودہ نظام کیخلاف عملی جدوجہد کا آغاز کیا اور ایک طلبہ تنظیم اے پی ایم ایس او کا قیام عمل میں آیا، آج ہمیں یہ فخر حاصل ہے کہ اسی طلبہ تنظیم اے پی ایم ایس اونے ملک کی تیسری بڑی سیاسی قوت کو جنم دیا جس کی بدولت ملک کے تعلیم یافتہ قابل نوجوان سیاست میں آ کر ملک و قوم کی خدمت کر سکیں۔ جناب الطاف حسین بھائی کا ملک کے طلبہ و طالبات کیلئے یہ پیغام ہے کہ نوجوان طبقہ خود کو زور تعلیم سے آراستہ کرے تاکہ ہمارا یہ ملک جسے ہمارے آباؤ اجداد سے پیش بہا کر بانیوں کے ثمر میں حاصل کیا ہے ہم اسے کامیابی کی بلندیوں تک پہنچائیں کیونکہ جو قومیں علم دوست ہوتی ہیں اور تعلیم یافتہ ہوتی ہیں وہی ترقی کی منازل طے کرتی ہیں، آخر میں انہوں نے شاندار تقریری مقابلے کے انعقاد پر اے پی ایم ایس او حیدرآباد کے ذمہ داران اور کارکنان کو مبارکباد پیش کی اور اس اُمید کا اظہار کیا کہ حیدرآباد میں ہم نصابی سرگرمیوں کا سلسلہ جاری رہے گا اور اے پی ایم ایس او طلبہ کی رہنمائی اور معاونت کیلئے ہر دم تیار رہیگی۔ تقریب سے ایم کیو ایم حیدرآباد زون کے جوائنٹ زونل انچارج نوید شمسی نے خطاب کرتے ہوئے کہا کہ قائد تحریک الطاف حسین نے اے پی ایم ایس او کی شکل میں طلبہ کیلئے ایک ایسا پلیٹ فارم دیا جہاں سے طلبہ تعلیمی اداروں میں اپنے جائز حقوق کی جدوجہد کر رہے ہیں اور اب وہ دن دور نہیں جب اس ملک کے باشعور طلبہ قائد تحریک الطاف حسین کی قیادت میں اس ملک سے فرسودہ جاگیر دانہ نظام کا خاتمہ کر کے اس پاک وطن کو حقیقی معنوں میں ترقی کی راہ پر گامزن کریں گے انہوں نے کہا کہ اے پی ایم ایس او کا اولین مقصد اس ملک میں رائج دہرے تعلیمی نظام کا خاتمہ ہے اور اے پی ایم ایس او اپنے مشن و مقصد کے حصول کیلئے عملی جدوجہد میں مصروف عمل ہے۔ تقریب سے دیگر اساتذہ اکرام نے بھی خطاب کیا۔ اس تقریری مقابلہ میں اول پوزیشن گورنمنٹ کامرس کالج کے محمد حسن رضوانے حاصل کی، دوئم پوزیشن ہدایت اللہ کالج کے محمد حسن مصطفیٰ نے اور سوم پوزیشن گورنمنٹ غزالی کالج کے محمد عمران خان نے حاصل کی جبکہ اس تقریب میں ایم کیو ایم، ای کیٹ کے ٹیسٹ میں پوزیشن حاصل کرنے والی ردا حاکم اور اکرام سومرو اور حیدرآباد میٹروک، انٹر بورڈ میں پوزیشن حاصل کرنے والے طلبہ کو بھی خصوصی انعامات دیئے گئے۔

## ایم کیو ایم لیاقت آباد، شاہ فیصل سیکٹرز اور سکھرزون کے کارکنان سے رابطہ کمیٹی کا اظہار تعزیت

کراچی۔۔۔ 17، اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹرز یونٹ 159 کے کارکن عبدالوہاب کی والدہ محترمہ آسیہ، ایم کیو ایم شاہ فیصل سیکٹرز یونٹ 106 کے کارکن عامر نبی اللہ کی والدہ محترمہ انفری بیگم، ایم کیو ایم سکھرزون یونٹ یوسی 8A کے کارکن رضوان صدیقی کے والدہ ڈاکٹر رحمت علی صدیقی اور ایم کیو ایم ایلڈرزونگ کے کارکن عبدالحمید خان کے

چھوٹے بھائی عبدالسعید خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## قائد تحریک الطاف حسین نے سیاست میں عوامی خدمت کے جذبے کو متعارف کروایا، ذوالفقار علی خانزادہ

ایم کیو ایم وہ واحد سیاسی جماعت ہے جس کا بنیادی مقصد انسانیت کی خدمت ہے، اکرم عادل

حیدرآباد۔۔۔ 17 اکتوبر 2011ء

متحدہ قومی موومنٹ حیدرآباد زون کے جوائنٹ زونل انچارج ذوالفقار علی خانزادہ نے کہا ہے کہ قائد تحریک الطاف حسین نے سیاست میں عوامی خدمت کے جذبے کو متعارف کروایا۔ ان خیالات کا اظہار میٹری میں سیلاب متاثرین میں امداد تقسیم کرتے ہوئے کیا۔ انہوں نے مزید کہا کہ قائد تحریک الطاف حسین نے ایم کیو ایم کے قیام کے بعد سب سے پہلے خدمت خلق کمیٹی کا قیام کیا اور یہ اس بات کا عملی ثبوت ہے۔ انہوں نے کہا کہ قائد تحریک الطاف حسین کی انہی تعلیمات کی بدولت آج پیغام حق پرستی ملک کے گوشہ گوشہ میں بتدریج پھیل رہا ہے اور اس ملک کی غریب و مظلوم عوام فرسودہ جاگیر دارانہ نظام کے خاتمہ کیلئے متحدہ قومی موومنٹ کے پرچم تلے جوق در جوق جمع ہو رہے ہیں اس موقع پر حق پرست رکن صوبائی اسمبلی اکرم عادل نے گفتگو کرتے ہوئے کہا کہ متحدہ قومی موومنٹ نے جھوٹی و فرسودہ سیاست کے بجائے حقیقت پسندی و عملیت پسندی کے کلیہء پر جدوجہد کا آغاز کیا اور یہی وجہ ہے کہ آج ملک کے چپے چپے سے عوام متحدہ قومی موومنٹ کے نظریہ پر عمل پیرا ہو کر اپنے جائز حقوق کی جدوجہد کے حصول میں کوشاں ہے انہوں نے کہا کہ ایم کیو ایم وہ واحد سیاسی جماعت ہے جس کا بنیادی مقصد انسانیت کی خدمت ہے۔

## ایم کیو ایم سکھرزون کے زونل انچارج و اراکین زونل کمیٹی کا رضوان صدیقی کے والد انتقال پر اظہار تعزیت

سکھر:۔۔۔ 17 اکتوبر، 2011ء

ایم کیو ایم سکھرزون کے زونل انچارج محمد قطب الدین بھائی و اراکین زونل کمیٹی نے ایم کیو ایم کے تعلقہ سٹی سکھر کے سابقہ نائب ناظم رضوان صدیقی کے والد انتقال پر گہرے دکھ اور رنج کا اظہار کیا ہے اور دعا کی ہے کہ اللہ تعالیٰ مرحوم کو اپنے جوار رحمت میں جگہ عطا فرمائے اور لوہا حقین کو صبر جمیل عطا فرمائے۔ (آمین)

## خدمت خلق فاؤنڈیشن ایسوسی ایشن کے مقام پر ایک روزہ فری میڈیکل کیمپ کا انعقاد

متاثرہ افراد کا مفت طبی معائنہ کیا اور ان میں مفت ادویات تقسیم کیں

حق پرست اراکین صوبائی اسمبلی معین خان، عامر معین، سید وسیم حسین کا کیمپ کا دورہ

ٹنڈوالہ یار:۔۔۔۔۔ 17 اکتوبر 2011ء

خدمت خلق فاؤنڈیشن کے تحت ٹنڈوالہ یار سٹی میں خدمت خلق فاؤنڈیشن ایسوسی ایشن کے مقام پر ایک روزہ فری میڈیکل کیمپ کا انعقاد کیا گیا۔ اس حق پرست اراکین صوبائی اسمبلی معین خان، عامر معین، سید وسیم حسین نے کیمپ کا دورہ کیا۔ دورے کے موقع پر ایم کیو ایم ٹنڈوالہ یار زون کے انچارج سید محمد علی شاہ، جوائنٹ زونل انچارج شاہد عالم، اراکین زونل کمیٹی ثاقب احمد خانزادہ، مقبول حسین اٹھو، ارسلان خانزادہ اور راشد علی بھی میڈیکل ایڈ کمیٹی کے رضا کاران کے ہمراہ موجود تھے۔ خدمت خلق فاؤنڈیشن کے رضا کار طبی عملے نے مفت طبی کیمپ سے استفادہ حاصل کرنے والے ہزاروں بچوں، نوجوان، خواتین اور زائد العمر متاثرہ افراد کا مفت طبی معائنہ کیا اور ان میں مفت ادویات تقسیم کیں۔ اس موقع پر موجود میڈیا کے نمائندوں سے گفتگو کرتے ہوئے حق پرست اراکین سندھ اسمبلی نے کہا کہ حالیہ بارشوں کے نتیجے میں سندھ کے تمام متاثرہ علاقوں میں مختلف اقسام کے وبائی امراض پھوٹ پڑے ہیں جس کے نتیجے میں لاکھوں افراد اسہال، گیسٹر، و، ملیریا اور مختلف اقسام کی جلدی بیماریوں میں مبتلا ہو رہے ہیں۔ انہوں نے کہا کہ قائد تحریک الطاف حسین کی خصوصی ہدایت کے تحت وبائی امراض سے نمٹنے کے لئے خدمت خلق فاؤنڈیشن کے رضا کاران کا طبی عملہ ہنگامی بنیادوں پر گشتی میڈیکل یونٹ کے ذریعے عوام کو صحت کی سہولیات فراہم کر رہا ہے۔ انہوں نے کہا کہ جس کی بدولت سندھ کے در دراز علاقوں میں موجود متاثرہ افراد کو بلا معاوضہ صحت کی سہولیات میسر ہو رہی ہیں۔ بعد ازاں مفت طبی

کیپ سے استفادہ حاصل کرنے والے افراد نے ایم کیو ایم کے قائد جناب الطاف حسین سے اظہار تشکر اور ان کی صحت و تندرستی کیلئے دعائیں بھی کیں۔

**ضلع بدین میں بارش اور سیلاب کے متاثرین میں ایک کروڑ روپے سے زائد مالیت کی غذائی امدادی سامان تقسیم کیا جا چکا ہے**  
**ایم کیو ایم کے فلاحی ادارے خدمتِ خلق فاؤنڈیشن کی جانب لاکھوں روپوں کی قیمتی ادویات تقسیم کی گئیں**  
**حق پرست رکن سندھ اسمبلی سہیل یوسف، زونل انچارج بدین عقیل الدین سمیت ذمہ داران و کارکنان کی بڑی تعداد میں شرکت**  
بدین --- 17 اکتوبر 2011ء

متحدہ قومی موومنٹ کے حق پرست رکن سندھ اسمبلی سہیل یوسف نے کہا ہے کہ ایم کیو ایم کے فلاحی ادارے خدمتِ خلق فاؤنڈیشن کے زیر اہتمام ضلع بدین میں بارش اور سیلاب کے متاثرین میں ایک کروڑ روپے سے زائد مالیت کی غذائی اجناس، ادویات اور امدادی سامان تقسیم کیا جا چکا ہے۔ ان خیالات کا اظہار انہوں نے صحافیوں کو خدمتِ خلق فاؤنڈیشن کی جاری امدادی مہم کے حوالے سے پریس بریفنگ دیتے ہوئے کیا۔ میڈیا سے بات چیت کرتے ہوئے رکن اندرون سندھ تنظیمی کمیٹی سرانج راجپوت نے کہا کہ قائد تحریک جناب الطاف حسین کی خصوصی ہدایت پر بدین میں بارش اور سیلاب متاثرین کی غذائی امداد اور خدمتِ خلق فاؤنڈیشن کی جانب سے پنگر یو میں فری میڈیکل کمپ اور بدین زون کے دوسرے شہروں میں فری میڈیکل کمپ، غذائی امداد، منرل واٹر اور ضروریات زندگی کی بنیادی اشیاء کی فراہمی کی جا رہی ہے۔ بعد ازاں ڈاکٹر خالد، ڈاکٹر نجمی اور پیرا میڈیکل اسٹاف نے اپنے فرائض انجام دیتے ہوئے سینکڑوں مریضوں میں لاکھوں روپوں کی قیمتی ادویات تقسیم کی گئیں۔ اس موقع پر انچارج بدین زون عقیل الدین، جوائنٹ انچارج غلام مصطفی ابھگری، رکن زونل کمیٹی فقیر ابراہیم سومرو اور دیگر ذمہ داران و کارکنان کی بڑی تعداد موجود تھی۔

**ایم کیو ایم ایک عوامی جماعت ہے اور ایم کیو ایم کی ہمیشہ یہی کوشش رہی ہے کہ عوام کو ہر طرح کی سہولیات میسر ہوں**  
**آئندہ ہونے والی بارشوں میں پانی کی نکاسی کو جلد از جلد ممکن بنانے کیلئے جدید ترین رین ڈرنج سسٹم بنایا جائے گا**  
**حق پرست اراکین سندھ اسمبلی کا میر پور خاص شہر کے سیوریج نظام کا تفصیلی دورہ**  
میر پور خاص --- 17 اکتوبر 2011ء

ایم کیو ایم کے حق پرست اراکین سندھ اسمبلی معین خان، وسیم حسین، عامر معین، فہیم الطافی نے گذشتہ روز میر پور خاص شہر کا دورہ کیا اور وہاں پر جاری سیوریج کی نکاسی آب کے کام کا تفصیلی جائزہ لیا۔ اس موقع پر ایم کیو ایم میر پور خاص زون کے انچارج عظیم دانش و اراکین زونل کمیٹی بھی انکے ہمراہ تھے۔ اراکین سندھ اسمبلی نے میڈیا سے گفتگو کرتے ہوئے نے کہا کہ میر پور خاص کے شہریوں کو بارش اور سیوریج کے پانی کی نکاسی کے حوالے ہر ممکن سہولیات فراہم کی جائیں گی۔ انہوں نے کہا کہ ایم کیو ایم ایک عوامی جماعت ہے اور ایم کیو ایم کی ہمیشہ سے یہ کوشش رہی ہے کہ عوام کو ہر طرح کی سہولیات میسر ہوں اس لیے قائد تحریک جناب الطاف حسین بھائی کی خصوصی ہدایت پر میر پور خاص شہر میں سیوریج کے سسٹم کو بہتر بنایا جائے گا اور آئندہ ہونے والی بارشوں میں پانی کی نکاسی کو جلد از جلد ممکن بنانے کیلئے جدید ترین رین ڈرنج سسٹم بنایا جائے گا جس سے عوام کو آئندہ ہونے والی بارشوں میں کسی قسم کی تکلیف نہ ہو۔

☆☆☆☆☆